

With kind permission of the Digital Sanskrit Buddhist Canon Project
of Nagarjuna Institute, Nepal
and University of the West, Rosemead, California, USA
(www.uwest.edu/sanskritcanon)
Sutra section, text no. 10

Revisions:

- 2020-07-31: TEI encoding by mass conversion of GRETIL's Sanskrit corpus

Text

bhavasankrantisutram

namassarvabuddhabodhisattvebhyah /

1. evam maya srutam / ekasmin samaye bhagavan rajagrhe viharati sma
kalantakanivase venuvane mahata bhiksusanaghena sardham
dvisatapacasadbhih bhiksubhih sambahulaisca
bodhisattvamahasattvaih / atha
bhagavananekasatasahasraparivaraparivrtah purato 'valokya dharmam
desayati sma / adau kalyanam madhye kalyanamavasane kalyanam
svartham suvyajanam kevalam paripurnam parisuddham
pariyavadatam brahmacaryam prakasayati sma //

2. tada magadharajah srenyo vimvisarah mahata rajavibhavena
mahata ca rajabalena rajagrhanmahanagaranniskramya yena venuvanam
yena ca bhagavan tenopasanakramit / upasanakramya bhagavatah padau
sirasa abhivandya trih pradaksinikrtya ekante atisthat /
ekante sthitva magadharajah srenyo bimbisarah bhagavantametadvocat
/ katham bhagavan krtam karma samcayam pratirudhya ciraniruddham
maranakala upasthitam manaso 'bhimukhibhavati / sunyesu
sarvasamskaresu katham karmanamavipranaso 'sti //

3. evamukte bhagavan magadharajam srenyam bimbisarametadvocat /
tadyatha maharaja purusah svapne janapadakalyanya striya
sardham paricaret / sa sayitavibuddhah janapadakalyanim tam
striyamanusmaret / tatkim manyase maharaja svapne sa janapadakalyani
stri //

4. aha! nohidam bhagavan //

5. bhagavanaha!tat kim manyase maharaja api nu sa purusah kim
panditajatiyo bhavet / yah svapne janapadakalyanim
striyamabhiniviset //

6. aha! nohidam bhagavan! tatkasya hetoh / atyantataya tu bhagavan
svapne janapadakalyani stri na samvidyate / nopalabhyate / kutah
punaranayasardham paricarana / evam vighatasya klamathasya bhagi
syat //

7. bhagavanaha!evameva maharaja balo 'srutavan prthagjanascaksusa
rupani ddstva saumanasyasthaniyani rupanyabhiniviset /

abhinivista anurajyate / anuraktah samrajyate / samrakto ragajam
dvesajam mohajam karma kayavanmanobhirabhisamskaroti / tacca karma
abhisamskrtam nirudhyate / niruddham na purvam disam nisritya
tisthati / na daksinam / na pascimam / nottaram / nordhvam /
nadhah / na vidisam nisritya tisthati / tat karma kadacinmarana
kalasamaya upasthite tatsabhasya karmanah ksayat caramavijñane
niruddhe manaso 'bhimukhibhavati / tadyathapi nama suptasayitavibuddhasya
janapadakalyani stri / evam hi maharaja caramavijñanam nirudhyate /
aupapattyamsikam prathamavijñanam utpadyate / yadi va deve / yadi va
manuse / yadi vasure / yadi va narakesu / yadi va tiryagyonisu / yadi
va pretesu /

tasya ca maharaja prathamavijñanasya samanantaraniruddhasya tatsabhaga
cittasamtatih pravartate / yatra vipakasya pratisamvedana prajñayate
/ tatra maharaja na kasciddharmah asmat lokatparalokam sankramati /
cyutyupapatti ca prajñayate / tatra maharaja yascaramavijñanasya
nirodhah / sa cyutiriti samjña / yah prathamavijñanasya
pradurbhavah / sopapattiriti / caramavijñanam maharaja nirodhe 'pi na
svacidgacchati / aupapattyamsikam prathamavijñanamutpade 'pi na
kutascidgacchati / tat kasya hetoh / svabhavarahitvat / tatra
maharaja caramavijñanam caramavijñanena sunyam / cyutiscayutya
sunya / karma karmana sunyam / prathamavijñanam prathamavijñanena
sunyam / upapattirupapattya sunya /
karmanamavipranasascaprajñayate / prathamavijñanasya maharaja
aupapattyamsikasya samanantaraniruddhasya nirantara cittasantatih
pravartate / yatra vipakasya pratisamvedani prajñayate / evam
bhagavanaha / sugata evamuktva anyadevamavocat sasta //

8. sarvametanmamammatram samjñamatre pratisthitam /
abhidhanatprthakbhutamabhidheyam na vidyate //

9. yena yena hi namna vai yo yo dharmo 'bhilapyate /
nasau samvidyate tatra dharmanam sa hi dharmata //

10. namna hi namata sunya namna nama na vidyate /
anamakah sarvadharmam namna tu paridipitah //

11. ime dharmasantasca kalpanayah samuddhitah /
sapyatra kalpana sunya yaya sunya vikalpita //

12. caksurupam pasyatiti samyagdrastra yaducyate /
mithyasaddhastha lokasya tatsatyam samvrtiritam //

13. samagraya darsanam yatra prakasayati nayakah /
prahopacarabhumim tam paramarthasya buddhiman //

14. na caksuh preksate rupam mano dharmanna vetti ca /
etattu paramam satyam yatra loko na gahate //

15. evamavocadbhagavan / magadhadesarajah srenyah bimbisarah te
bodhisattvaste ca bhiksavah sadevamanusasuragandharvasca loko

muditva bhagavato bhasitamabhyanandan //

aryabhavasankrantirnama mahayanasutram sampurnam /

— Bhavasamkrantisutra (Academic edition — see source file header)